



IL-KUMMISSJONI
EWROPEA

Brussell, 27.11.2012
COM(2012) 702 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Il-protezzjoni ta' negozji kontra prattiki qarrieqa ta' kummerċjalizzazzjoni u biex jiġi
garantit infurzar effettiv**

Analizi tad-Direttiva 2006/114/KE dwar reklamar qarrieqi u komparattiv

KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

Il-protezzjoni ta' negozji kontra prattiki qarrieqa ta' kummerċjalizzazzjoni u biex jiġi garantit infurzar effettiv

Analizi tad-Direttiva 2006/114/KE dwar reklamar qarrieqi u komparattiv

1. INTRODUZZJONI

Is-Suq Uniku tal-UE huwa mutur għat-tkabbir u jipprovdi lill-konsumaturi b'għażla akbar u bi prezzijiet aħjar. It-tkabbir intelligenti, sostenibbli u inklussiv huwa objettiv tal-istrategġija Ewropa 2020¹, li għandha l-għan li tgħin lill-Ewropa u lin-negozji tagħha joħorgu mill-kriżi aktar b'saħħithom u biex jinholqu aktar impjegi. Il-linji ta' politika kollha tal-UE huma immirati lejn dan l-objettiv.

Ir-reklamar għandu impatt ekonomiku qawwi fuq il-kumpaniji peress li huwa element kruċjali ta' kwalunkwe strategġija kummerċjali. Huwa jippermetti lill-kummerċjanti jipprezentaw il-prodotti u s-servizzi tagħhom u huwa element importanti għas-suċċess kummerċjali. Jista' wkoll itejjeb il-kompetizzjoni billi jipprovdi lill-klijenti b'informazzjoni aħjar u bil-possibbiltà li jqabblu l-prodotti. Fis-Suq Uniku, in-negozji jistgħu jilhqqu lill-konsumaturi minn kull rokna tal-Ewropa b'messaġġ kummerċjali.

Fir-relazzjonijiet ta' negozju, il-klijenti u d-ditti kompetituri jistennaw mill-kumpaniji li dawn jużaw komunikazzjoni ta' kummerċjalizzazzjoni li tkun tirifletti s-sewwa u li jaġixxu b'reqqa professjonali. Il-kumpaniji żgħar – is-sinsla tal-ekonomija tal-Ewropa² – għandhom vulnerabilità partikolari quddiem prattiki qarrieqa ta' kummerċjalizzazzjoni peress li m'għandhomx ir-riżorsi biex jipproteġu lilhom infushom. Għandhom bżonn ta' qafas ċar u effiċjenti li jhares il-kompetizzjoni ġusta u jipprovdi mezzi effettivi biex iħarsuh.

Ir-regoli tal-UE fejn jidhol ir-reklamar bejn in-negozji (B2B) għandhom il-għan li jaraw li l-kumpaniji jużaw reklamar jew kummerċjalizzazzjoni bbażati fuq is-sewwa. Dispożizzjonijiet bħal dawn joħolqu qafas regolatorju meħtieġ fil-kummerċjalizzazzjoni ta' bejn in-negozji fejn il-kumpaniji jkunu jgawdu minn grad għoli ta' libertà kuntrattwali. B'mod partikolari, id-Direttiva kontra r-Riklamar Qarrieqi u Komparattiv³ tipprovdi livell minimu komuni ta' protezzjoni kontra reklamar qarrieqi għal kummerċjanti madwar l-UE u tirregola wkoll ir-reklamar komparattiv.

Hekk kif ir-reklamar qiegħed kull ma jmur isir dejjem aktar bl-internet, il-prattiki tar-reklamar u tal-kummerċjalizzazzjoni qed jinbidlu u jistgħu jaffettwaw eluf ta' negozji madwar id-dinja.

¹ Ewropa 2020 “Strategġija għal tkabbir intelligenti, sostenibbli u inklussiv” - COM(2010) 2020.

² L-imprizi żgħar u ta' daqs medju, 9 minn kull 10 SMEs huma mikroimprizi, li jhaddmu anqas minn 10.

³ Id-Direttiva 2006/114/KE tal-Parlament Ewropew u tal-Kunsill tat-12 ta' Diċembru 2006 dwar reklamar qarrieqi u komparattiv (imsemmija f'din il-Komunikazzjoni bħala “id-Direttiva”); GU L 376, 27.12.2006, p. 21.

Prattiki qarrieqa ta' kummerċjalizzazzjoni, bħal ma hu l-każ ta' kumpaniji ta' direttorju⁴ qarrieqa, għadhom qed johlqu hsara konsiderevoli fost il-kumpaniji u speċjalment fost negozji żgħar. Il-Kummissjoni habbret għalhekk, fl-analiżi tagħha tal-Att dwar in-Negozji Żgħar⁵, l-intenzjoni tagħha li terġa' tqis il-funzjonament tar-regoli eżistenti.

B'mod aktar ġenerali, il-prattiki qarrieqa ta' kummerċjalizzazzjoni jiġġeneraw falliment tas-suq billi jtellfu l-hila tan-negozji li jagħmlu għażliet infurmati, u għalhekk effiċjenti. Id-distorsjonijiet tat-tehid ta' deċiżjonijiet ekonomiċi tan-negozji jagħti wkoll lok għal distorsjonijiet fil-kompetizzjoni. Dan jiġri jew għaliex il-kummerċjant li jkun qiegħed jaġixxi b'mod żleali jirnexxielu jbiegħed lill-klijenti minn kompetituri onesti, jew inkella għaliex in-negozji affettwati jkollhom bilfors iħallu għal servizzi bla użu li ma jiswew xejn. Barra minn dan, Prattiki ta' kummerċjalizzazzjoni qarrieqa jhallu l-effetti tagħhom fuq il-konsumaturi peress li dawn ikollhom iħallu aktar għal prodotti u servizzi.

Għaldaqstant, din il-Komunikazzjoni tagħti harsa ġenerali lejn kif id-Direttiva dwar ir-Reklamar Qarrieq u Komparattiv qed tiġi implimentata bħalissa fl-Istati Membri, tidentifika l-problemi fil-mod ta' kif qed tiġi implimentata u tfassal pjanijiet dwar kif għanda tiġi riveduta fil-futur.

2. ID-DIRETTIVA U L-IMPLIMENTAZZJONI TAGHHA FL-ISTATI MEMBRI

2.1. L-iżvilupp u l-ambitu tar-regoli tal-UE dwar ir-reklamar fir-relazzjonijiet kummerċjali

Id-Direttiva dwar ir-Reklamar Qarrieq u Komparattiv hija strument orizzontali li japplika għar-reklamar kollu bejn in-negozji. Hija tiddefinixxi r-reklamar b'mod wiesa' hafna bħala kwalunkwe komunikazzjoni jew rappreżentazzjoni biex jiġu promossi oġġetti u servizzi, mingħajr speċifikazzjoni ta' forma. F'dan hemm għalhekk inkluz sew ir-reklamar klassiku kif ukoll tipi oħra ta' Prattiki ta' kummerċjalizzazzjoni. Id-Direttiva tistabbilixxi standard legali minimu ta' protezzjoni li japplika għal reklamar qarrieq fi kwalunkwe tranżazzjoni bejn in-negozji madwar l-UE, filwaqt li thalli lill-Istati Membri l-flessibbiltà li jiġi stabbilit livell oġhla ta' protezzjoni.

Id-Direttiva tistipula wkoll regoli uniformi dwar reklamar komparattiv⁶, u tistabbilixxi l-kundizzjonijiet biex ikun jista' jiġi evalwat meta dan ir-reklamar ikun jista' jithalla.⁷ L-għan huwa li jiġi żgurat li r-riklamar komparattiv iqabbell dak li jista' jitqabbell, li jkun oġġettiv, li ma jbaxxix, u ma jiskreditax, l-istima li jgawdu kumpaniji oħrajn, u ma johlqux konfużjoni bejn il-kummerċjanti.

⁴ Ara t-taqsima 3.2. Kumpaniji ta' direttorju qarrieqa huma kummerċjanti li jużaw prassi ta' kummerċjalizzazzjoni qarrieqa u jibagħtu formoli li fihom jitolbu lin-negozji biex jaġġornaw id-dettalji fid-direttorji tagħhom, apparentament b'xejn. Jekk in-negozji mmirati jiffirmaw il-formola, huma madankollu jiġu mgħarrfa li jkunu ffirmaw kuntratt, u jkollhom jibdew iħallu somma fis-sena.

⁵ Revizjoni tal-Att dwar in-Negozji Żgħar għall-Ewropa, COM(2011)78

⁶ Kull reklamar li espliċitament jew b'implikazzjoni jidentifika kompetitur jew merkanzija jew servizzi offruti minn kompetitur.

⁷ Skont l-Artikolu 1 tagħha id-Direttiva tipproteġi n-negozji biss kontra reklamar qarrieq iħallu tistabbilixxi kundizzjonijiet għal reklamar komparattiv, immirat kemm lejn il-konsumaturi kif ukoll in-negozji.

L-azzjoni tal-UE fil-qasam tmur lura għall-1984 meta kienet giet adottata l-ewwel Direttiva dwar reklamar qarrieqi⁸ biex tipprotegi kemm lill-konsumaturi kif ukoll lin-negozji. Mill-qasam hafna aktar estensiv tal-ligi tal-kompetizzjoni żleali u l-prattiki kummerċjali żleali, id-Direttiva kienet originarjament limitata għall-qasam importanti ta' reklamar. Madankollu, bosta Stati Membri diġà kellhom dispożizzjonijiet kontra r-reklamar qarrieqi u l-bidliet li gābet magħha d-Direttiva fis-sistemi legali tagħhom kienu limitati. Ir-regoli ġew emendati fl-1997 biex jiddaħħlu dispożizzjonijiet kompletament armonizzati dwar ir-reklamar komparattiv⁹ minhabba l-fatt li d-dispożizzjonijiet tal-Istati Membri dwar ir-reklamar komparattiv ivarjaw hafna¹⁰, b'mod li dan johlq ostakolu għall-moviment liberu ta' oġġetti u servizzi u johlq distorsjonijiet tal-kompetizzjoni.

Fl-2005 id-Direttiva dwar Prattiki Kummerċjali Żleali¹¹ holqot qafas legali komprensiv separat li jipprotegi lill-konsumaturi kontra l-forom kollha ta' Prattiki kummerċjali żleali, qabel, matul u wara tranzazzjoni kummerċjali, u applikabbli wkoll għall-prattiki kollha ta' reklamar li jikkawżaw dannu għall-interessi ekonomiċi tal-konsumaturi, irrispettivament jekk dan jaffettwax l-interessi ta' xi kompetitur. Id-Direttiva dwar Prattiki kummerċjali Żleali illimitat l-ambitu tad-Direttiva kontra r-Riklamar Qarrieqi u Komparattiv għal sitwazzjonijiet fejn ir-reklamar ikun indirizzat biss lin-negozji. Madankollu, ċerti dispożizzjonijiet dwar ir-reklamar komparattiv baqgħu rilevanti għal tranzazzjonijiet bejn in-negozji u l-konsumaturi minhabba li jipprovdu test generali biex ikun jista' jiġi determinat jekk xi reklamar komparattiv ikunx skont il-ligi.

Id-Direttiva originali kontra r-Riklamar Qarrieqi u Komparattiv u l-emendi sussegwenti tagħha ġew ikkonsolidati permezz ta' direttiva ġdida fl-2006¹².

2.2. Harsa generali lejn kif id-Direttiva tiġi implimentata fl-Istati Membri

Id-Direttiva dwar Reklamar Qarrieqi u Komparattiv giet trasposta fl-Istati Membri permezz ta' strumenti legiżlattivi varji, bħal kodiċijiet kummerċjali, legiżlazzjoni ġenerali tal-konsumatur u ligijiet dwar il-kummerċjalizzazzjoni. Filwaqt li r-regoli totalment armonizzati dwar ir-reklamar komparattiv ġew trasposti b'mod uniformi, skont l-informazzjoni miġbura mill-Kummissjoni dwar is-sistemi legali tal-Istati Membri kollha, **teżisti varjetà kbira ta' regoli li jmorru lil hinn mill-protezzjoni minima madwar l-UE kollha**, kontra r-reklamar qarrieqi.

Xi Stati Membri ddeċidew li jmorru lil hinn mill-minimu legali standard imnaqqax fid-Direttiva dwar Reklamar Qarrieqi u Komparattiv u estendew il-livell ta' protezzjoni mogħti

⁸ Id-Direttiva tal-Kunsill 84/450/KEE tal-10 ta' Settembru 1984 dwar l-approssimazzjoni tal-ligijiet, regolamenti u dispożizzjonijiet amministrattivi tal-Istati Membri dwar reklamar qarrieqi; ĠU L 250, 19.09.1984, p. 17

⁹ Id-Direttiva 97/55/KE tal-Parlament Ewropew u tal-Kunsill tas-6 ta' Ottubru 1997 li temenda d-Direttiva 84/450/KE

¹⁰ Filwaqt li fid-Danimarka, l-Isvezja jew ir-Renju Unit ir-reklamar komparattiv kien jintuza b'mod relattivament wiesa' u fi Franza, il-Ġermanja u l-Italja kien esplicitament permess permezz tal-ġurisprudenza, għalkemm b'mod restrittiv, fil-Lussemburgu kien ikkunsidrat bħala att ta' kompetizzjoni żleali u fil-Portugall kien kienet soġġetta għal skema ta' awtorizzazzjoni ad hoc.

¹¹ Id-Direttiva 2005/29/KE tal-Parlament Ewropew u tal-Kunsill dwar prattiċi kummerċjali żleali fin-negozju mal-konsumatur fis-suq intern u li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill ("Direttiva dwar Prassi Kummerċjali Żleali") ĠU L 149, 11.06.2005; p.22

¹² Id-Direttiva 2006/114/KE tal-Parlament Ewropew u tal-Kunsill tat-12 ta' Diċembru 2006 dwar reklamar qarrieqi u komparattiv; ĠU L 376, 27.12.2006. p. 21

mid-Direttiva dwar il-Prattiki Kummerċjali Żleali għar-relazzjonijiet bejn in-negozji, jew parzjalment jew fl-intier tiegħu. Fl-Awstrija, id-Danimarka, il-Ġermanja, Franza, l-Italja u l-Isvezja, b'mod partikolari, il-legiżlazzjoni nazzjonali li tippoteġi lill-konsumaturi kontra prattiki kummerċjali ingusti tapplika wkoll jew parzjalment jew kompletament għal prattiki ta' kummerċjalizzazzjoni li jaffettwaw lin-negozji. Stati Membri oħra, minflok, jenfasizzaw il-libertà kuntrattwali u l-grad oghla ta' reqqa mistennija fit-tranzazzjonijiet bejn in-negozji, u ma jikkunsidrawhiex bħala haġa xierqa li n-negozji u l-konsumaturi jkollhom l-istess livell ta' protezzjoni. Pereżempju fir-Repubblika Ċeka, il-Polonja u r-Renju Unit il-legiżlazzjoni rilevanti dwar ir-reklamar bejn in-negozji tagħti biss il-protezzjoni minima stabbiliti mir-regoli tal-UE. B'mod ġenerali, l-Istati Membri għażlu ħafna mudelli differenti biex jittrasponu d-Direttiva¹³.

Għaldaqstant, **il-livell ta' protezzjoni għan-negozji Ewropej għadu jvarja** b'mod li n-negozji huma inċerti dwar id-drittijiet u l-obbligi tagħhom f'sitwazzjonijiet transkonfinali. Id-differenzi bejn is-sistemi ta' protezzjoni tal-konsumaturi u tan-negozji jkomplu jcajpru l-istampa.

Fir-rigward **tas-sistemi ta' infurzar**, ir-rekwiżiti introdotti mid-Direttiva dwar Reklamar Qarrieqi u Komparattiv huma pjuttost limitati. F'termini ġenerali, jehtieg li l-Istati Membri jiżguraw li jkun hemm mezzi adegwati u effettivi sabiex jiġi miġġieled ir-reklamar qarrieqi u sabiex tiġi infurzata l-konformità mad-dispożizzjonijiet dwar reklamar komparattiv. Dan jinkludi l-obbligu li tiddaħhal il-possibbiltà ta' azzjoni legali kontra reklamar mhux konformi, li l-qrati jingħataw setgħat sabiex jordnaw il-waqfien jew il-projbizzjoni ta' tali reklamar u li tippermettilhom jesigū minn min jirreklama li jagħti prova dwar l-eżattezza tal-pretensjonijiet fattwali fir-reklamar¹⁴. Bhalissa l-Istati Membri jinfurzwaw din id-Direttiva fuq il-bażi ta' sistemi nazzjonali differenti. Id-differenza kruċjali tirrigwarda **l-possibbiltà ta' infurzar pubbliku**. F'xi Stati Membri, l-awtoritajiet jistgħu jiehdu azzjoni kontra kummerċjanti illegali, filwaqt li fi Stati Membri oħra huma biss il-vittmi li jistgħu jfittxu rimedju. Dawn l-inkonsistenzi jibdlu l-livell effettiv ta' protezzjoni b'mod sostanzjali, speċjalment fejn jidhol ir-riklamar transkonfinali.

L-infurzar min-naħa tal-awtoritajiet pubbliċi kontra kummerċjant li juża prattiki qarrieqa ta' kummerċjalizzazzjoni hija possibbli f'pajjiżi bħal ma huma l-Bulgarija, Franza, l-Italja, il-Latvja, il-Litwanja, ir-Rumanija u r-Renju Unit¹⁵.

Fi Stati Membri oħra huma biss il-kumpaniji jew assoċjazzjonijiet speċifiċi affettwati li jistgħu jiehdu azzjoni bil-qorti. Pereżempju, l-Awstrija u l-Ġermanja għandhom sistema ta' assoċjazzjonijiet privati awtoregolatorji li jistgħu jressqu kawżi kontra kummerċjanti fil-qrati.

¹³ Fil-Bulgarija hemm dispożizzjonijiet dwar reklamar qarrieqi u komparattiv inklużi fl-Att dwar il-Protezzjoni tal-Kompetittività. F'Ċipru hemm liġi separata dwar il-kontroll ta' riklamar qarrieqi u komparattiv. L-Ungerija, f'sitwazzjonijiet bejn in-negozji, tiddistingwi bejn reklamar qarrieqi, regolat mill-Att dwar ir-rekwiżiti bażiċi u ċerti restrizzjonijiet ta' reklamar kummerċjali, u prassi oħrajn ingusti, regolati mill-Att dwar il-projbizzjoni ta' prattiki ingusti ta' kummerċ u l-kompetizzjoni ingusta. Il-Latvja, il-Litwanja u s-Slovakkja għandhom liġijiet separati dwar ir-reklamar.

¹⁴ L-Artikolu 5(1) u (3), u l-Artikolu 7 tad-Direttiva 2006/114/KE

¹⁵ Fi Franza, l-Awtorità tal-Protezzjoni tal-Konsumatur tista' twettaq investigazzjonijiet kontra kummerċjanti illegali u xi reati jistgħu jinvolvu sanzjonijiet kriminali. L-Awtorità Taljana tal-Antitrust għandha setgħat biex tinvestiga każijiet ta' reklamar qarrieqi li jeffettwa n-negozji u biex timponi multi. Fil-Litwanja, il-Kunsill għall-Kompetizzjoni jista' jimponu penali amministrattivi. Bl-istess mod, ir-Rumanija għandha sistema ta' infurzar fejn id-Direttorat Ġenerali għal għajjnuna mill-Istat, il-Prattiki Ingusti u l-Prezzijiet Regolati jista' jimponi multi fuq il-kummerċjanti. Fir-Renju Unit, l-Uffiċċju tal-Kummerċ Ġust jista' jibda proċedimenti tal-qorti għal ingunzjoni ċivili, izda reklamar qarrieqi huwa wkoll reat kriminali li jista' jwassal għal ssa entejn prigunerija.

L-infurzar huwa bbażat fuq azzjonijiet ta' liġi ċivili u s-sanzjonijiet jistgħu jinkludu ordni ta' tneħħija, rimedju b'mandat ta' inibizzjoni jew kumpens għad-danni. Fil-Polonja, ir-Repubblika Ċeka u l-Irlanda huwa f'idejn il-kumpanija milquta li tfittex rimedji fil-qrati, u l-awtoritajiet pubbliċi jintervjenu biss f'każijiet fejn prattiki ingusti jikkostitwixxu offiża taht il-liġi kriminali¹⁶.

Barra minn hekk, hemm ġurisprudenza sinifikanti tal-Qorti Ewropea tal-Ġustizzja fil-qasam tar-reklamar qarrieqi u komparattiv¹⁷. Mill-1984, meta giet adottata l-ewwel Direttiva dwar Reklamar Qarrieqi u Komparattiv, is-sentenzi tal-Qorti pprovdew diversi kjarifiki importanti. Huwa importanti li jiġi nnutat li l-Qorti bdiet tiżviluppa l-kunċett ta' "konsumatur medju". Aktar tard, fl-2005, dan it-terminu gie kkodifikat mid-Direttiva dwar il-Prattiki Kummerċjali Żleali, li issa tirregola r-reklamar f'relazzjonijiet bejn in-negozji u l-konsumaturi.

Barra minn hekk, il-kundizzjonijiet li tahtom huwa permess ir-reklamar komparattiv ġew eżaminati mill-Qorti f'diversi okkażjonijiet. Dan huwa minhabba l-fatt li r-riklamar komparattiv ikkostitwixxa forma ġdida ta' kummerċjalizzazzjoni f'hafna Stati Membri u kellhom jiġu stabbilit l-konfini tiegħu. Pereżempju, il-Qorti spjegat il-kundizzjoni għal paragun ta' livelli ġenerali ta' prezzijiet¹⁸ u interpretat id-dispożizzjonijiet rigward il-paragun ta' prodotti b'denominazzjoni tal-orijini¹⁹.

3. KONSULTAZZJONI PUBBLIKA U L-PROBLEMI IDENTIFIKATI

Sabiex tingabar informazzjoni aktar speċifika dwar prattiki kummerċjali qarrieqa, il-Kummissjoni ppubblikat konsultazzjoni pubblika u talbet informazzjoni dettaljata mill-Istati Membri fil-forma ta' kwestjonarju²⁰.

Bhala parti minn din ir-reviżjoni, il-Kummissjoni mhux biss ġabret id-dejta dwar l-effikaċja globali u l-problemi eżistenti fl-applikazzjoni tad-Direttiva, imma wkoll ġabret informazzjoni dwar kwistjonijiet usa' li jolqtu l-prattiku ta' kummerċjalizzazzjoni. L-evalwazzjoni kopriet tipi differenti ta' komunikazzjonijiet kummerċjali fir-relazzjonijiet ta' bejn in-negozji li għandhom bhala l-għan tagħhom il-promozzjoni ta' merkanzija u servizzi²¹.

Din il-Komunikazzjoni tiffoka fuq prattiki qarrieqa ta' kummerċjalizzazzjoni li wkoll jinkludu r-reklamar qarrieqi u tekniki ta' kummerċjalizzazzjoni li taht id-definizzjoni attwali mhux faċli li jiġu kklassifikati bhala reklamar. Pereżempju, hija tikkonċerna sitwazzjonijiet fejn l-

¹⁶ Xi każijiet ta' prattiki fuq skala kbira ta' reklamar li jkun b'mod ċar qarrieqi ġew indirizzati taht il-leġiżlazzjoni penali nazzjonali kontra l-frodi.

¹⁷ Ara b'mod partikolari l-każijiet C-362/88 GB-INNO-BM; C-373/90 Proċedimenti kriminali kontra X; C-126/91, Schutzverband gegen unwesen in der Wirtschaft; C-210/96 Gut Springenheide u Tusk; C-220/98 Estee Lauder; C-112/99 Toshiba Europe; C-44/01 Pippig Augenotopic; C-71/02, Herbert Karner Industrie-Auktionen; C-228/03 Gillette; C-59/05. Siemens; C 533/06 O2 Holdings; C-487/07, L 'Oréal; C-414/06 Lidl Belgium; C-159/09 Lidl.

¹⁸ C-356/04 Lidl Belgium.

¹⁹ C-381/05 De Landtsheer Emmanuel SA.

²⁰ 21 Stat Membru wiegħu għall-kwestjonarju.

²¹ Dan inkluda r-riklamar online, il-pretensjonijiet ambjentali, ir-reklamar komparattiv, eċċ. Il-Komunikazzjoni ma tindirizzax ċerti prattiki kuntrattwali bejn il-kumpaniji l-aktar fis-settur tal-bejgħ bl-imnut li jistgħu possibbilment jiġu kkunsidrati ingusti minhabba relazzjoni zbilanċjata li tirriżulta minhabba s-saħħa superjuri konsiderevoli ta' negozjar ta' xi kompetituri fis-suq. Dawn il-kwistjonijiet se jiġu indirizzati fl-inizjattiva li ġejja dwar prattiki kummerċjali ingusti bejn in-negozji fil-katina tal-bejgħ bl-imnut.

intenzjoni jew l-identità kummerċjali ta' xi kummerċjant tkun moħbija u l-komunikazzjoni suppost hija sempliċi aġġornament jew komunikazzjoni mill-awtoritajiet.

Il-konsultazzjoni pubblika saret bejn il-21 ta' Ottubru 2011 u s-16 ta' Diċembru 2011, u ġibdet attenzjoni konsiderevoli u total ta' 280 twegiba. Intlaħaq blanc tajjeb, kemm fir-rigward tal-kopertura ġeografika²², kif ukoll tat-tip ta' dawk li wieġbu (16-il assoċjazzjoni Ewropea, 10 awtoritajiet nazzjonali, 41 organizzazzjoni tan-negozju, 142 kumpanija inkluż 126 SME u 38 ċittadin)²³.

3.1. L-aktar Prattiki kummerċjali komuni qarrieqa

Il-maġġoranza l-kbira tal-partijiet interessati ffukaw it-tħassib tagħhom fuq għadd ta' **prattiki kummerċjali qarrieqa u li ta' spiss jiġu mħaddma b'mod transkonfinali** (xi kultant imsejha frodi jew qerq tal-kummerċjalizzazzjoni tal-massa)²⁴.

Minbarra l-iskemi l-aktar prominenti ta' kumpaniji tad-direttorju qarrieqa²⁵, ġew irrapportati l-prattiki komuni li ġejjin:

- **Formoli qarrieqa ta' hlasijiet** li jidhru qishom kienu fattura għal servizzi li l-kummerċjant ikun suppost diġà ordna, meta fil-fatt ma jkunx, jew talbiet għall-hlas li suppost ġejjin minn awtoritajiet pubbliċi, eż. registru uffiċjali tal-kummerċ.
- Offerti biex jiġu estiżi **ismijiet ta' domains tal-internet** (pereż., estensjoni għal domains ta' pajjiż iehor) li bihom kummerċjant, permezz ta' tekniki tal-kummerċjalizzazzjoni tal-massa jipprovdi informazzjoni falza u jagħmel pressjoni psikoloġika sabiex jiġi konkluz kuntratt. Il-kummerċjant jagħmel ta' birruhu li jkun qed joffri servizz distintiv iżda fil-fatt ikun qed jitlob prezzijiet abbużivi għal sempliċi registrazzjoni ta' domain li tkun tista' faċilment tinkiseb minghand fornituri uffiċjali bi prezzijiet ferm aktar baxxi.
- Offerti għall-estensjoni ta' **protezzjoni ta' marki kummerċjali** f'pajjiżi ohra użati minn kummerċjanti li jużaw reklamar qarrieqi u li jipprovdu informazzjoni li ma tkunx vera dwar in-natura tas-servizz. Fil-fatt tali protezzjoni tat-marki kummerċjali tista' tingħata biss minn korpi uffiċjali u l-kummerċjant joffri sempliċement elenkar f'direttorju.
- Parir legali permezz ta' pjattaforma fuq l-internet ibbażata fuq skema ta' kummerċjalizzazzjoni fejn is-servizz offrut ikun purament ibbażat fuq databases pubblikament aċċessibbli liberament u l-kummerċjant jipprovdi informazzjoni qarrieqa dwar il-karatteristiċi tas-servizz. Għalhekk ma jkun hemm kważi l-ebda valur miżjud offrut mill-kummerċjant, minkejja li l-prezz mitlub ikun għoli.
- Kummerċjalizzazzjoni qarrieqa li tkun tinvoli reklami fuq networks soċjali bbażata fuq Prattika li tkun tinvolvi prezzijiet abbużivi (eż. li jinvolvu prezzijiet għoljin hafna kull

²² Il-Kummissjoni rċeviet risposti mill-partijiet interessati mill-Istati Membri kollha minbarra mil-Latvja, il-Litwanja u Malta.

²³ Ir-riżultati tal-konsultazzjoni pubblika:
<http://ec.europa.eu/yourvoice/ipm/forms/dispatch?userstate=DisplayPublishedResults&form=MisleadingAd>

²⁴ Il-Federazzjoni Finlandiża tal-Imprizi nnutat li, skont stħarriġ, 60% tal-kummerċjanti li jimpjegaw lilhom infushom irċievew reklamar distrurbanti fl-2010. L-Assoċjazzjoni Germaniża kontra l-Kriminalità Ekonomika (DSW) tistma li n-negozji potenzjalment iġarrbu telf fis-sena ta' madwar € 340 miljun minn dawk il-prattiki fil-Germanja.

²⁵ Ara t-taqsima 3.2.

darba li wiehed jikklikkja), filwaqt li attwalment dan is-servizz huwa offrut minn networks soċjali nfushom b'rati hafna aktar baxxi.

F'xi Stati Membri hemm problema ta' kummerċjanti li jibaghtu fatturi għal servizzi li suppost ikunu ġew ordnati minn fuq it-telefon, fejn fil-fatt ma jkun ġie konkluz l-ebda kuntratt.

Numru limitat ta' kumpaniji li wieġbu għall-konsultazzjoni tal-Kummissjoni lmentaw ukoll dwar stqarrijiet ambjentali qarrieqa²⁶, prattiki ta' reklamar komparattiv ingust u, b'mod aktar ġenerali, dwar in-nuqqas ta' informazzjoni suffiċjenti fl-istadju prekuntrattwali f'relazzjonijiet bejn in-negozji fejn wiehed minnhom ikollu setgħa qawwija fis-suq.

Barra minn hekk, il-partijiet interessati qiesu li l-prattiki kummerċjali qarrieqa fil-kuntest tal-internet huma problema sinifikanti u li hemm zieda f'rikamar qarrieqi transkonfinali li qed jaffettwa lin-negozji. Xejra ġdida li giet identifikata tiegħu l-forma ta' għadd dejjem jikber ta' skemi onlajn li jaffettwaw lin-negozji madwar id-dinja.

3.2. Il-Kumpaniji ta' Direttorju Qarrieqa

3.2.1. L-istorja tal-problema

Fost l-aktar prattiki kummerċjali qarrieqa li jikkawżaw problemi għan-negozji fl-Ewropa, il-kwistjoni tal-kumpaniji ta' direttorju qarrieqa tidher li tqanqal tħassib partikolari. Dawn l-iskemi, li jintużaw fuq skala kbira u li jikkawżaw dannu ekonomiku konsiderevoli, ma huma bl-ebda mod ġodda²⁷. Madankollu, l-Internet, l-għodda l-ġodda għall-kummerċjalizzazzjoni tal-massa²⁸ u l-kosti baxxi tal-pubblikazzjoni f'dawn l-aħħar snin biddlu l-iskala tal-problema. Jingħad li l-iktar operaturi magħrufa ta' din ix-xorta ta' teknika ta' kummerċjalizzazzjoni tal-massa kapaċi jibaghtu sa 6 miljun formola fis-sena.

Din il-kwistjoni tiffirma l-bażi ta' żewġ Riżoluzzjonijiet tal-Parlament Ewropew adottati fis-16 ta' Diċembru 2008²⁹ u fid-9 ta' Ġunju 2011³⁰ li appellew bil-qawwa għal kooperazzjoni mtejbja bejn l-Istati Membri, revizjoni tad-Direttiva dwar Reklamar Qarrieqi u Komparattiv u protezzjoni aħjar tan-negozji.

L-iskemi jistgħu jiehdu diversi forom. Il-prattika l-aktar frekwenti hija li l-kumpaniji ta' direttorju qarrieqa jibaghtu formoli li fihom jitolbu lin-negozji biex jaġġornaw id-dettalji fid-direttorji tagħhom, apparentament bla hlas. Jekk in-negozji mmirati jiffirmaw il-formola, jiġu mgħarrfa li jkunu ffirmaw kuntratt, u jkollhom jibdew iħallsu somma fis-sena. It-tentattivi biex jirtiraw mill-kuntratt jiġu normalment rifjutati u hafna drabi l-kumpaniji jiġu segwiti għall-ammont li suppost huwa dovut permezz ta' aġenziji tal-ġbir tad-djun.

²⁶ Prattika fejn negozjanti jiddikjaraw b'mod falz li l-prodotti tagħhom ikollhom effetti ta' benefiċċju fuq l-ambjent, pereż. f'rabta mat-tema tal-effiċjenza enerġetika.

²⁷ L-Assoċjazzjoni Ewropea tal-Pubblikaturi ta' Direttorji u Databases (EADP), li tirrappreżenta l-industrija tad-direttorji, tosserva li dan it-tip ta' prattiki ingusti kienu ġew irrappurtati anke 40 sena ilu u waħda mir-raġunijiet għall-ħolqien tal-assoċjazzjonijiet membri tagħha kienet preċiżament biex issir distinzjoni bejn kummerċjanti legittiimi u dawk qarrieqa.

²⁸ Bhal ma huma l-ittri elettronici, is-siti elettronici jew ir-reklamar fuq il-medja soċjali, il-messaggi bit-telefon ċellulari.

²⁹ Riżoluzzjoni tal-Parlament Ewropew tas-16 ta' Diċembru 2008 dwar il-kumpaniji ta' direttorju qarrieqa 2008/2126 (INI) A6-0446/2008.

³⁰ Riżoluzzjoni tal-Parlament Ewropew tad-9 ta' Ġunju 2011 dwar il-kumpaniji ta' direttorju qarrieqa 2011/0269 B7 0342/2011.

Il-kwistjoni speċifika ta' kumpaniji tad-direttorju qarrieqa huwa eżempju tajjeb ta' problema ikbar ta' diversi skemi qarrieqa mmirati lejn negozjanti, b'mod partikulari għan-negozji ż-żgħar u professjonisti indipendenti, bħal tobba jew plamers.

3.2.2. *Dejta dwar kemm hi mifruxa l-problema*

Stharriġ għar-rapport ikkummissjonat mill-Parlament Ewropew fl-2008 ddokumenta aktar minn 13,000 ilment minn 16-il Stat Membru u ssuġġerixxa li dawn iċ-ċifri jindikaw biss biċċa żgħira hafna mill-firxa tal-problema³¹.

Diversi Stati Membri naturalment ikkunsidraw il-problema ta' kumpaniji ta' direttorju qarrieqa bħala waħda serja³². Madankollu, ftit biss għandhom dejta affidabbli dwar il-vera firxa tagħha. Fil-Belġju l-awtoritajiet irċevew 460 ilment fl-2008, 1165 fl-2009 u 1258 fl-2010. Fir-Renju Unit kien hemm 1318 ilment fil-perjodu 2008-2010. L-awtoritajiet Ċeki pprovdew ċifri mill-assoċjazzjoni tagħom għall-protezzjoni tan-negozju, li tistima li madwar 2000 persuna sfaw vittima ta' diversi frodi ta' dan it-tip bejn l-2007 u l-2010. Ftit taż-żmien ilu, biss, fl-Ungerija kien hemm attenzjoni qawwija mill-medja fuq każ ta' frodi mifrux hafna li kkonċerna kumpanija ta' direttorju qarrieqa. Fl-istess hin, f'xi Stati Membri, bħalma huma l-Bulgarija, Ċipru, il-Latvja u r-Rumanija l-problema tidher li jew ma teżistix jekk inkella mhux rappurtata.

In-negozji wkoll iqisu l-problema bħala sinifikanti hafna: Kważi nofs ir-risposti għall-konsultazzjoni pubblika ġew minn kumpaniji affettwati direttament minn skemi ta' direttorju qarrieqa. L-SMEs u l-professjonisti indipendenti huma l-aktar vulnerabbli iżda tipi oħra ta' negozji u organizzazzjonijiet huma affettwati wkoll. Huwa ferm diffiċli li jiġi valutat id-dannu finanzjarju għal kumpaniji individwali, iżda dan jista' jkun stmat għal bejn EUR 1000 u EUR 5000 fis-sena għal kull kumpanija.

Hafna negozji żgħar jenfasizzaw ukoll li jkunu sofrew minn fastidju psikoloġiku kostanti. Għal bosta snin, dawn jiffaċċjaw għieda taht theddida ta' azzjoni legali f'guriżdizzjoni barranija, b'għadd dejjem jikber ta' "spejjeż amministrattivi" u ta' telefonati kostanti minn kolletturi tad-dejn, deskritti mill-vittmi bħala li jixbhu hafna t-theddid. Uħud minn dawk li wiegħbu kienu kapaċi wkoll li jipprovdu dejta speċifika biex jindikaw il-firxa tal-problema³³.

3.2.3. *Azzjonijiet legiżlattivi u ta' infurzar kontra kumpaniji tad-direttorju qarrieqa*

Id-Direttiva dwar Reklamar Qarrieqi u Komparattiv tkopri skemi ta' direttorju qarrieqa iżda xi awtoritajiet ta' infurzar qajmu dubji dwar jekk dawn il-prattiki humiex reklamar peress li, fir-realtà, ma jiġu promossi kważi l-ebda merkanzija jew servizzi u hemm biss stħajil ta' relazzjoni kummerċjali. Għallhekk, l-applikazzjoni tad-Direttiva u l-effettività tagħha għandhom problema. Xi skemi ttellgħu il-Qorti, iżda jidher li r-rizultati kienu jvarjaw. Fid-Danimarka u l-Awstrija, bis-saħħa tal-kooperazzjoni effettiva bejn l-organizzazzjonijiet tan-negozju u l-pulizija, kif ukoll tal-gurisprudenza konsistenti mill-qrati, dawn l-iskemi kważi

³¹ "Prattiki qarrieqa ta' kumpaniji ta' direttorju qarrieqa fil-kuntest ta' legiżlazzjoni tas-suq intern attwali u futura mmirata lejn il-protezzjoni tal-konsumaturi u l-SMEs" IP/A/IMCO/FWC/2006-058/LOT4/C1/C6.

³² B'mod partikolari l-Awstrija, il-Belġju, ir-Repubblika Ċeka, il-Ġermanja, Franza, il-Lussemburgu, il-Polonja, il-Portugall, l-Iżvezja, is-Slovakkja u r-Renju Unit.

³³ Pereżempju, il-Federazzjoni Daniża tal-Impriżi kienet qed tirċievi f'mument minnhom 200 telefonata kull xahar rigward din il-problema. Kumpanija tal-awtoregolazzjoni r-reklamar Spanjola rċeviet 902 ilmenti matul l-aħħar 5 snin. L-awtoritajiet Belġjani rapportaw li aktar minn 9% tal-ilmenti kollha (mingħand il-konsumaturi u n-negozji) jikkonċernaw il-kumpaniji ta' direttorju qarrieqa.

nqerdu għal kollox fil-livell nazzjonali, iżda l-prattiki transkonfinali għadhom kwistjoni. L-awtoritajiet fil-Belġju, Franza u Spanja wkoll hađu azzjoni sabiex jinfurzw ir-regoli, iżda anki hawn, dan kien l-aktar fil-livell nazzjonali.

L-Awstrija³⁴ fl-2000 u l-Belġju³⁵ fl-2011 introduċew dispożizzjonijiet legali speċifiċi fil-leġislazzjoni tagħhom immirati lejn il-prattiki ta' kumpaniji ta' direttorju qarrieqa. L-Awstrija naqqset il-problema b'mod sinifikanti fuq livell nazzjonali iżda l-kumpaniji Awstrijaċi għadhom fil-mira ta' Prattiki kummerċjali qarrieqa li joriġinaw minn Stati Membri ohra. Fil-Pajjiżi l-Baxxi gie stabbilit punt ta' kuntatt għall-għajnuna fil-każ ta' frodi fil-kummerċjalizzazzjoni, li jipprovdi għajnuna għall-vittmi.

3.3. Rispons ġenerali mill-konsultazzjoni

L-azzjoni leġislattiva tgawdi appoġġ mifruq mill-partijiet interessati. Fil-konsultazzjoni pubblika kien **hemm sejha qawwija hafna biex tiżdied il-protezzjoni għal kumpaniji żgħar u professjonisti indipendenti** kontra Prattiki kummerċjali qarrieqa³⁶. Barra minn hekk, jeżisti tista' tghid qbil ġenerali li l-proċedura ta' koperazzjoni jehtieg li tiġi żviluppata għal każijiet transkonfinali ta' reklamar qarrieqi, peress li l-maġġoranza ddikjarat li l-proċeduri ta' infurzar eżistenti mhumiex effettivi.

Dan kien il-messaġġ rikorrenti, imqajjem kemm min-negozji ż-żgħar, mill-kmamar tal-kummerċ kif ukoll mill-awtoritajiet pubbliċi³⁷. Daqstantiehor kien hemm appoġġ qawwi għal strument mifruq madwar l-UE biex jipproteġi lin-negozji kontra l-prattiki qarrieqa ta' kummerċjalizzazzjoni li l-aktar jagħmlu hsara³⁸.

Il-konsultazzjoni turi wkoll li kwazi l-ebda Stat Membru s'issa ma ha xi azzjoni transkonfinali rigward reklamar qarrieqi. Hafna mill-Istati Membri jikkunsidraw li dan huwa r-riżultat ta' nuqqas ta' kooperazzjoni strutturata u d-dgħufija tad-Direttiva ta' Reklamar Qarrieq u Komparattiv, li fiha biss klawżoli ġenerali għall-evalwazzjoni ta' jekk komunikazzjoni kummerċjali tkunx qarrieqa³⁹.

4. IL-VALUTAZZJONI TAL-KUMMISSJONI

Il-Kummissjoni wettqet investigazzjoni fil-fond tal-kwistjonijiet fir-rigward tal-prattiki ta' kummerċjalizzazzjoni, imsejsa fuq il-konsultazzjoni pubblika, l-informazzjoni miġbura mill-Istati Membri u fuq diversi lmenti, u waslet għall-konklużjonijiet li ġejjin:

- Id-Direttiva dwar Reklamar Qarrieqi u Komparattiv⁴⁰ u s-sistemi eżistenti tal-awtoregolazzjoni previsti fl-Artikolu 6 tad-Direttiva jidhru li jipprovdu qafas regolatorju pjuttost sod għal parti konsiderevoli tas-suq tar-reklamar bejn in-negozji.

³⁴ UWG (il-liġi dwar il-kompetizzjoni ingusta) it-Taqsima 28a.

³⁵ L-Art 95-99 tal-liġi Belġjana tat-23 ta' Ġunju 2011 dwar il-prattiki kummerċjali u l-protezzjoni tal-konsumatur. Il-Kapitolu 4 Taqsima 2: Prattiki żleali fis-suq fir-rigward ta' persuni għajr il-konsumaturi.

³⁶ 79% ta' dawk li wiegħu kienu favur it-tishih tal-harsien ta' negozji żgħar, speċjalment fi tranżazzjonijiet transkonfinali.

³⁷ 85% ta' dawk li wiegħu appoġġjaw il-holqien ta' proċedura ta' koperazzjoni f'każijiet transkonfinali.

³⁸ 84% ta' dawk li wiegħu jappoġġjaw leġislazzjoni għall-UE kollha kontra l-prattiki kummerċjali li l-aktar jagħmlu hsara li jaffettwaw lin-negozji.

³⁹ Id-dgħufija ta' dispożizzjonijiet sostantivi tikkonċerna prinċipalment il-kriterji għall-valutazzjoni ta' jekk reklamar ikunx qarrieq kif spjegat fl-Artikolu 3 tad-Direttiva.

⁴⁰ Id-definizzjoni wiesgħa ta' reklamar (l-Artikolu 2a), reklamar qarrieqi (l-Artikolu 2b) u r-raġunijiet għall-valutazzjoni ta' jekk reklamar ikunx qarrieq (l-Artikolu 3).

F'bosta Stati Membri n-negozji holqu kodiċi ta' awtoregolazzjoni volontarji u standards għal reklamar li huma ta' għajnuna fil-holqien ta' kundizzjonijiet indaqs għall-kompetizzjoni ġusta, fid-definizzjoni tal-prattiki tajba ta' negozju u f'li joffru modi alternattivi ta' kif jiġu solvuti d-disputi.

- Madankollu, il-persistenza ta' ċerti skemi qarrieqa fuq skala kbira turi li t-tahlita li teżisti bħalissa ta' regoli li jgħoddu madwar l-UE kollha, flimkien ma' htigijiet ta' awtoregolazzjoni, jehtieg li jissahhu biex jindirizzaw ċerti każijiet ta' frodi li jiġu identifikabbli b'mod ċar. In-negozji ż-żgħar huma l-iktar affettwati minn Prattiki bħal dawn, peress li l-vulnerabbiltà tagħhom mhijiex differenti wisq minn dik tal-konsumaturi. Fl-istess hin, f'relazzjonijiet bejn in-negozji huwa mistenni l-istess livell ta' reqqa minn negozji żgħar u minn korporazzjonijiet kbar.
- Barra minn hekk, għandha tinghata attenzjoni speċifika għall-interpretazzjoni ta' regoli dwar reklamar komparattiv fejn giet żviluppata ġurisprudenza sinifikanti mill-Qorti tal-Ġustizzja tal-UE.

4.1. **Prattiki ta' kummerċjalizzazzjoni li jehtiegu azzjoni leġiżlattiva fuq il-livell tal-UE**

L-iskala, il-persistenza u d-danni finanzjarji li jirriżultaw minn ċerti Prattiki kummerċjali li huma biċ-ċar qarrieqa, kemm fuq livell nazzjonali kif ukoll fuq dak transkonfinali, jehtieg li jiġu indirizzati b'mod aktar immirat u effiċjenti fil-livell tal-UE.

L-ewwel nett, **id-definizzjoni ta' reklamar fid-Direttiva attwali mhix ċara biżżejjed** biex jitwaqqfu ċerti Prattiki qarrieqa ta' kummerċjalizzazzjoni li qed jitwettqu bħalissa, u biex ikun hemm reazzjoni għal żviluppi futuri. Id-Direttiva tiddefinixxi r-reklamar f'termini wesgħin bħala rappreżentazzjoni li ssir fi kwalunkwe forma sabiex tippromwovi prodotti jew servizzi iżda din id-definizzjoni tista' ma tkunx preċiża fejn jidhlu Prattiki ta' kummerċjalizzazzjoni moħbija bħala fattura jew hlas obligatorju. Konsegwentement, il-kummerċjanti affettwati, kif ukoll l-aġenzji ta' infurzar nazzjonali jsibuha xi kultant diffiċli biex jirrikonossu li Prattiki bħal dawn huma "reklamar" skont it-tifsira tad-Direttiva dwar Reklamar Qarrieqi u Komparattiv u għalhekk ma jagħmlux użu xieraq minnha bħala bażi legali għal azzjoni.

Barra minn hekk, **it-test għad-determinazzjoni ta' jekk Prattika hix qarrieqa ma jaghtix biżżejjed ċertezza legali** biex jiġu indirizzati b'mod ċar dawn l-iskemi li jkunu b'mod ċar qarrieqa⁴¹ peress li hija wiesgħa, ġenerali u miftuħa għal interpretazzjonijiet differenti u valutazzjoni każ b'każ. Il-projbizzjoni ulterjuri speċifika ta' Prattiki qarrieqa ta' kummerċjalizzazzjoni, pereżempju billi tinheba l-intenzjoni kummerċjali ta' komunikazzjoni, fil-forma ta' "black-list" issaħħah iċ-ċertezza legali u l-livell ta' protezzjoni, mingħajr ma taffettwa bla bżonn il-libertà kuntrattwali fir-relazzjonijiet kummerċjali.

Id-Direttiva attwali **ma tipprovdix għal proċedura ta' kooperazzjoni transkonfinali**⁴² u għalhekk l-awtoritajiet nazzjonali ma għandhom l-ebda bażi formali biex jitolbu azzjoni ta' infurzar mill-kontropartijiet tagħhom fi Stati Membri oħra. Barra minn hekk, ma hemm l-ebda strumenti stabbiliti għall-iskambjar tal-informazzjoni dwar Prattiki tas-suq li jaffettwaw lin-negozji fl-Ewropa.

⁴¹ L-Artikolu 2(b) u l-Artikolu 3 tad-Direttiva 2006/114/KE

⁴² Pereżempju, proċedura simili għall-obbligi ta' assistenza reċiproka stipulata fir-Regolament (KE) Nru 2006/2004 dwar il-kooperazzjoni fil-protezzjoni tal-konsumaturi.

Barra minn hekk, f'xi Stati Membri⁴³ **l-awtoritajiet nazzjonali m'għandhomx setghat ta' infurzar biex iwaqqfu prattiki bħal dawn f'relazzjonijiet bejn in-negozji.** Konsegwentement, f'każijiet ta' prattiki qarrieqa transkonfinali l-vittmi jehtieg li jiehdu azzjonijiet ċivili f'għurisdizzjonijiet barranin, bi spejjeż kbar għalihom. Anke jekk il-prattiki ta' kummerċjalizzazzjoni qarrieqa jsiru fuq skala kbira u jikkawżaw danni finanzjarji ġenerali sinifikanti, l-unika reazzjoni amministrattiva hija permezz ta' investigazzjonijiet kriminali dwar il-frodi li ma jidhrux li jgħibu riżultati suffiċjenti. Ta' spiss ikun diffiċli biex jiġi ppruvat li prattiki qarrieqa jkunu frodi f'sens kriminali peress li jista' jkun li apparentement ikun hemm xi servizz li jingħata b'kumpens.

L-awtoritajiet nazzjonali **m'għandhomx sistema ta' koperazzjoni reċiproka u ma jistgħux jitolbu azzjoni ta' infurzar mill-kontropartijiet tagħhom fl-Istati Membri l-oħra** meta l-prattiki qarrieqa ta' kummerċjalizzazzjoni jipperikolaw l-interess ekonomiku kollettiv tan-negozji. L-għan mhux dak li wiehed jidhol f'disputi kummerċjali u li jiġu nfurzati d-drittijiet ta' kumpanniji individwali iżda li jsir intervent f'każijiet serji fejn is-suq ma jaħdimx, fejn prattiki mifruxa jkunu ta' dannu għan-negozji Ewropej.

4.2. Ir-Reklamar komparattiv

Għalkemm f'reklamar komparattiv hemm ir-riskju inerenti ta' qerq fir-rigward tal-prodotti mqabbla u l-prezzijiet tagħhom, dan it-tip ta' riklamar jista' jippromwovi t-trasparenza fis-suq u l-kompetizzjoni. Minn meta dahlet fis-seħħ id-Direttiva dwar ir-Reklamar Komparattiv evolva korp rispettabbli ta' għurisprudenza dwar l-ambitu tar-reklamar komparattiv⁴⁴.

Abbażi ta' dik il-għurisprudenza, il-Kummissjoni beħsiebha teżamina l-ambitu tad-definizzjoni ta' reklamar komparattiv u r-relazzjoni tiegħu ma' ċerti drittijiet ta' proprjetà intellettuali tal-kompetituri. Oqsma li għandhom mnejn jehtiegu aktar kjarifika huma relatati mal-użu ta' marka kummerċjali ta' kompetitur f'reklamar komparattiv, il-paragun ta' prodotti b'denominazzjoni ta' oriġini ma' dawk mingħajr denominazzjoni bħal din kif ukoll il-kundizzjonijiet li taħthom ir-reklamar ta' kummerċjant ikun jista' legalment jiġi bbażat fuq tqabbil tal-prezzijiet li jikkonċerna biss ċerti gruppi ta' prodotti.

5. PASSI FUTURI

L-evalwazzjoni tal-Kummissjoni tal-problemi madwar id-Direttiva dwar Reklamar Qarrieqi u Komparattiv turi li **hija mehtieġa azzjoni legiżlattiva** minhabba li l-qafas legiżlattiv attwali għandu diversi nuqqasijiet, kemm fir-rigward ta' regoli sostantivi kif ukoll tal-infurzar (regoli proċedurali). Il-Kummissjoni għalhekk fi ħsiebha tressaq proposta biex tissaħħaħ il-protezzjoni tan-negozji kontra prattiki transkonfinali qarrieqa ta' kummerċjalizzazzjoni. Din il-proposta, li tiġi emendata d-Direttiva dwar Reklamar Qarrieqi u Komparattiv, se tkun imsahħa b'inizjattiva li se tithabbar dalwaqt li tindirizza prattiki kummerċjali ingusti bejn in-negozji fil-katina tal-bejgħ bl-imnut.

Din ir-revizjoni tad-Direttiva se tkun **immirata lejn oqsma speċifiċi ta' thassib**. Ser tiċċara l-interazzjoni tad-Direttiva mad-Direttiva dwar il-Prattiki Kummerċjali Żleali. Hija ser tiffoka wkoll fuq it-titjib tal-effettività tal-infurzar transkonfinali, inkluż il-koperazzjoni fost l-awtoritajiet kompetenti tal-Istati Membri, u t-tishih tad-dispożizzjonijiet ewlenija sostantivi.

⁴³ Eż. ir-Repubblika Ċeka, l-Irlanda, il-Pajjiżi Baxxi u l-Polonja.

⁴⁴ C-112/99 Toshiba Europe, C-44/01 Pippig Augenoit, C-356/04 Lidl Belgium, C-59/05 Siemens AG; C-381/05 De Landtsheer Emmanuel, C-533/06 O2 Holdings; C-487/07 L'Oréal SA u C-159/09 Lidl.

Se tkun ta' reazzjoni għall-htigijiet tan-negozji filwaqt li fl-istess hin jiġi evitat il-holqien ta' piż amministrattiv mhux meħtieġ⁴⁵. Il-Kummissjoni se żżid ukoll l-infurzar u tohloq grupp ta' hidma ad hoc ta' infurzaturi nazzjonali b'effett immedjat.

5.1. L-intensifikar tal-infurzar tar-regoli eżistenti bhala azzjoni immedjata

Minkejja l-limitazzjonijiet tal-qafas leġislattiv attwali dwar prattiki qarrieqa ta' kummerċjalizzazzjoni bejn in-negozji, il-Kummissjoni se tinsisti għal infurzar aħjar fuq il-bażi **tad-dispożizzjonijiet eżistenti**.

Bhala l-ewwel pass u b'mod parallel mal-hidma leġislattiv tagħha, il-Kummissjoni **se tqawwi l-infurzar** tad-Direttiva dwar Reklamar Qarrieqi u Komparattiv. Għal dan il-ghan hija se tesplora, flimkien mal-Istati Membri, liema miżuri jistgħu jittiehdu fi hdan id-dispożizzjonijiet eżistenti biex tittejjeb is-sitwazzjoni tan-negozji qabel ma tidhol proposta ġdida fis-seħh.

Sabiex tiġi ffaċilitata l-koperazzjoni bejn l-Istati Membri, il-Kummissjoni fix-xhur li ġejjin se tohloq **grupp ta' hidma ad hoc ta' infurzaturi nazzjonali** u ta' awtoritajiet ewlenin biex jiskambjaw informazzjoni dwar prattiki qarrieqa ta' kummerċjalizzazzjoni fuq skala kbira u biex aktar jikkoordinaw l-attivitajiet ta' infurzar.

Il-Kummissjoni Ewropea se:

- Tistabbilixxi, immedjatament, netwerk ad hoc ta' awtoritajiet biex issaħħah l-infurzar tad-Direttiva ta' Reklamar Qarrieqi u Komparattiv biex tiġi skambjata l-informazzjoni.

5.2. It-tressiq ta' proposta leġislattiva

5.2.1. Regoli sostantivi godda dwar prattiki qarrieqa ta' kummerċjalizzazzjoni

Flimkien ma' infurzar u kooperazzjoni aħjar, huwa ċar li n-negozji jeħtieġu regoli sostantivi addizzjonali li jiċċaraw il-pożizzjoni legali u li jkunu mmirati lejn l-aktar prattiki qarrieqa ta' kummerċjalizzazzjoni li jaffettwawhom madwar l-Ewropa.

B'mod partikolari, l-ambitu tad-Direttiva għandu jiġi ċċarat sabiex klawżola ġenerali tkopri mingħajr ambigwità u tipprojbixxi t-tipi differenti kollha ta' prattiki qarrieqa ta' kummerċjalizzazzjoni.

L-introduzzjoni **ta' definizzjoni ġdida ta' x'inhuma prattiki qarrieqa ta' kummerċjalizzazzjoni** se tiċċara l-ambitu tad-Direttiva u taqdi aħjar l-iskop tal-protezzjoni tan-negozju peress li tkun tkopri aħjar sitwazzjonijiet fejn prattika ta' kummerċjalizzazzjoni ma tkunx tista' faċilment tingħaraf bhala reklamar tipiku. Dan jelimina l-konfużjoni u tiġi stabbilita ċ-ċertezza legali. Xi prattiki speċifiċi ta' reklamar, bħal "green claims"⁴⁶, jista' jkun

⁴⁵ L-azzjonijiet previsti se jkunu suġġetti għal valutazzjoni shiġa ta' impatt u għar-regoli stabbiliti fil-qafas finanzjarju propost mill-Kummissjoni.

⁴⁶ Meta ssir dikjarazzjoni li l-prodott huwa aktar ta' benefiċċji jew jagħmel anqas ħsara lill-ambjent minn prodotti offruti mill-kompetituri.

li jkunu jinhtieġu definizzjonijiet addizzjonali u ċari minhabba l-prattiki qarrieqa rappurrati f'dan il-qasam⁴⁷.

Barra minn hekk, il-Kummissjoni beħsiebha ssahħah il-protezzjoni mogħtija mill-klawsoli ġenerali fid-Direttiva billi tintroduċi saff addizzjonali ta' protezzjoni, li se jiffaċilita wkoll infurzar aktar ċar, fil-forma ta' **“black-list” ta' Prattiki pprojbiti ta' Prattiki qarrieq ta' kummerċjalizzazzjoni**. Konsegwentement, l-istrumenti leġiżlattivi tal-futur ser ikunu bbażati fuq sistema ta' żewġ livelli ta' projbizzjoni flimkien ma' klawżola ġenerali li tkun tkopri l-prattiki qarrieq kollha ta' kummerċjalizzazzjoni kif ukoll “black-list” speċifika tal-aktar skemi ta' ħsara fir-relazzjonijiet bejn in-negozji.

B'mod partikolari, tali “black-list” tkun tinvolvi projbizzjoni bil-quddiem fuq Prattiki qarrieqa ta' kummerċjalizzazzjoni bħal ma hu l-ħabi tal-intenzjoni kummerċjali ta' xi komunikazzjoni, l-identità ta' kummerċjant jew informazzjoni materjal dwar il-konsegwenzi meta komunikazzjoni tingħata twegħiba. Barra minn dan, għandu jiġi pprojbit b'mod ċar li komunikazzjoni kummerċjali tingħata l-bixra qarrieqa ta' fattura jew ta' pagament obligatorju. Il-Kummissjoni se teżamina wkoll soluzzjonijiet fil-livell nazzjonali, bħal fl-Awstrija u l-Belġju, fejn hemm dispożizzjonijiet speċifiċi li jipprojbixxu jew għadd ta' Prattiki qarrieqa ta' kummerċjalizzazzjoni jew biss il-prattiki tal-kumpaniji tad-direttorju qarrieqa.

Il-Kummissjoni għandha l-intenzjoni li teżamina l-possibilità li **jissahhu l-penali** għall-ksur tad-dispożizzjonijiet nazzjonali applikati skont id-Direttiva. Kwalunkwe tali proposta ġdida tkun teħtieġ li l-Istati Membri jiżguraw li l-penali għal Prattiki qarrieqa ta' kummerċjalizzazzjoni f'relazzjonijiet bejn in-negozji ikunu effettivi, proporzjonati u dissuasivi⁴⁸.

Il-Kummissjoni qiegħda tippjana wkoll li **tkompli tikkjarifika aktar ir-regoli dwar ir-reklamar komparattiv**, b'mod partikolari fejn jolqot it-tqabbil tal-prezzijiet u r-relazzjoni bejn reklamar komparattiv u d-drittijiet tal-proprjetà intellettuali.

Il-Kummissjoni Ewropea bi ħsiebha tirrevedi d-Direttiva sabiex:

- Tikkjarifika l-ambitu tagħha billi tintroduċi definizzjoni aktar ċara ta' x'inhuma Prattiki qarrieqa ta' kummerċjalizzazzjoni;
- Tintroduċi “black-list” tal-aktar Prattiki qarrieqa ta' kummerċjalizzazzjoni li jagħmlu ħsara;
- Tintroduċi penali effettivi, proporzjonati u dissuasivi għall-ksur tad-dispożizzjonijiet nazzjonali adottati fl-applikazzjoni tad-Direttiva;
- Tikkjarifika ċerti aspetti ta' reklamar komparattiv abbażi tal-ġurisprudenza tal-Qorti tal-Ġustizzja.

⁴⁷ B'mod parallel, il-Kummissjoni beħsiebha tirrakkomanda l-aħjar Prattiki abbażi ta' approċ taċ-ċiklu tal-ħajja u ta' metodoloġiji adegwati, bħall-metodoloġiji armonizzati Ewropej li ġejjin għall-kalkolu tal-Impatt Ambjentali tal-Prodotti (PEF) u l-Organizzazzjonijiet (OEF).

⁴⁸ Simili għall-Artikolu 13 tad-Direttiva 2005/29/KE dwar prassi kummerċjali inġusti.

5.2.2. *Proċedura ġdida ta' kooperazzjoni tal-infurzar*

Sabiex tindirizza d-diverġenzi fis-sistemi ta' infurzar nazzjonali u n-nuqqas fid-Direttiva eżistenti ta' bażi għal kooperazzjoni transkonfinali effiċjenti, il-Kummissjoni beħsiebha tohloq proċedura ta' kooperazzjoni fl-infurzar f'dan il-qasam li, filwaqt li tohloq kosti addizzjonali minimi, tkun tippermetti lill-infurzaturi li b'mod effiċjenti jirreaġixxu kull meta l-problemi transkonfinali jsiru sistematiki, jaffettwaw l-interess kollettiv tal-intrapriżi fl-Ewropa u b'mod evidenti jiksru r-regoli tal-kummerċ ġust u prattiki kummerċjali tajba.

Il-Kummissjoni għaldaqstant biħsiebha tipproponi **proċedura ta' kooperazzjoni fl-infurzar** bl-iskop tal-protezzjoni tan-negozji fil-qasam ta' prattiki qarrieqa ta' kummerċjalizzazzjoni.

Sabiex tiġi stabbilita bażi ċara għal azzjoni ta' infurzar transkonfinali, jiddaħħal **obbligu esplicitu ta' assistenza reċiproka** fil-proposta legiżlattiva. Barra minn hekk, dispożizzjonijiet speċifiċi għandhom jobbligaw lill-Istati Membri biex jaħtru awtoritajiet b'setgħat ta' infurzar ex officio għall-implimentazzjoni tajba u effettiva tad-Direttiva dwar ir-Reklamar Qarrieqi u Komparattiv. Dan ifisser li l-Istat Membru jkun jistgħu anki jestendu s-setgħat tal-awtoritajiet eżistenti fil-qasam tal-protezzjoni tal-konsumatur jew il-kompetizzjoni⁴⁹ u mhux neċessarjament jintroduċu korpi amministrattivi ġodda. Applikazzjoni onlajn għall-iskambju ta' talbiet tkun garanzija ta' kooperazzjoni hafifa, sikura, u kosteffiċjenti mingħajr wisq piż u kosti addizzjonali għall-Istati Membri. Is-Sistema ta' Informazzjoni tas-Suq Intern (IMI) li diġà teżisti tista' tintuża għal dan l-iskop.

Fl-aħħarnett, il-Kummissjoni se tfittex ukoll kooperazzjoni fuq livell internazzjonali sabiex jiġi żgurat li n-negozji Ewropej ma jkunux fil-mira ta' prattiki qarrieqa ta' kummerċjalizzazzjoni li joriġinaw minn barra l-Ewropa⁵⁰.

Fil-kuntest tar-reviżjoni legiżlattiva, il-Kummissjoni Ewropea għandha l-intenzjoni li:

- Tohloq proċedura ta' kooperazzjoni fl-infurzar (network ta' infurzar) li jiġbor l-awtoritajiet tal-infurzar nazzjonali inkarigati mil-legiżlazzjoni li tipproteġi n-negozji biex jikkooperaw f'każijiet ta' prattiki transkonfinali qarrieqa ta' kummerċjalizzazzjoni qarrieqa;
- Tintroduċi obbligi ta' assistenza reċiproka għall-Istati Membri li jinvolvu l-possibilità esplicita li jintalbu miżuri ta' infurzar f'sitwazzjonijiet transkonfinali;
- Tintroduċi dispożizzjonijiet li jobbligaw lill-Istati Membri jaħtru awtorità ta' infurzar fil-qasam tal-kummerċjalizzazzjoni bejn in-negozji.

⁴⁹ Se ssir valutazzjoni kemm tal-vijabbiltà li jiġi estiż l-ambitu tal-proċedura eżistenti ta' kooperazzjoni, bħall-mekkaniżmu stabbilit mir-Regolament (KE) Nru 2006/2004 dwar il-kooperazzjoni fil-protezzjoni tal-konsumaturi fil-każ ta' xi prattiki bejn in-negozji kif ukoll tal-istabiliment ta' proċedura ddedikata ġdida ta' kooperazzjoni.

⁵⁰ Pereżempju tali kooperazzjoni tista' ssehh fil-qafas tan-Netzwerk Internazzjoni tal-Protezzjoni tal-Konsumatur u l-Infurzar (ICPEN)

6. KONKLUŻJONIJIET

L-intrapriżi żgħar u medji holqu 85% tal-impjiegi netti godda fl-UE bejn l-2002 u l-2010⁵¹. Huma għandhom il-potenzjal biex jikbru u joħolqu impjiegi godda, li huwa eżattament dak li teħtieġ l-Ewropa fi żminijiet ta' inċertezza ekonomika. Sabiex jiffjorixxu u jespandu fis-Suq Uniku, in-negozji kollha għandhom bżonn ta' ambjent regolatorju pożittiv li mhux biss jiggarantilhom il-libertà ekonomika iżda wkoll iservi ta' garanzija ta' sigurtà fi tranżazzjonijiet ma' kummerċjanti oħra. In-negozji ż-żgħar, b'mod partikolari, jeħtieġu wkoll sigurtà bażika kontra prattiki qarrieqa ta' kummerċjalizzazzjoni.

Il-Kummissjoni għaldaqstant beħsiebha tipproponi tibdil speċifiku għad-Direttiva dwar Reklamar Qarrieqi u Komparattiv bil-ħsieb li jiġu eliminati prattiki qarrieqa ta' kummerċjalizzazzjoni fis-settur ta' bejn in-negozji, bħal fil-każ tal-kumpaniji tad-direttorju qarrieqa. Għal dan il-għan, il-Kummissjoni se tippreżenta proposta leġiżlattiva mmirata u se żżid l-azzjonijiet biex tiżgura li r-regoli eżistenti jiġu implimentati kif suppost.

⁵¹ "L-SMEs joħolqu aktar impjiegi, u ahjar?", Studju dwar l-impatt tal-SMEs fuq is-suq tax-xogħol tal-UE mhejji mill-EIM Business and Policy Research b'appoġġ finanzjarju mill-Kummissjoni Ewropea. Zoetemeer, Novembru 2011.